

भविष्यस्य भविष्यास्तु गदतो मम विस्तरात् ।
 देवेन्द्रो यच्च भविता तस्य विख्यातकर्मणः ॥
 चाक्षुषाश्च कनिष्ठाश्च पवित्रा भ्राजिरास्तथा ।
 धारावृक्षाश्च इत्येते पञ्च देवगणाः स्मृताः ॥
 अचिरिन्मृतास्तदा तेषां त्रिदशानां भविष्यति ।
 महाबली महावीर्यः सर्वैरिन्द्रगुणैर्युतः ॥
 अयोध्याभिव्राह्मणश्च शुचिर्भुक्तोऽथ माधवः ।
 शुक्रोऽजितश्च सप्तैते तदा समर्धयः स्मृताः ॥
 गुरुर्गभीरो ब्रह्म भरतोऽनुयुहस्तथा ।
 स्त्रीमानो च प्रतीरश्च विष्णुः संक्रन्दनस्तथा ॥
 तेजस्वी सुबलश्चैव भौत्यस्यैते मनोः सुताः ।
 चतुर्दश मयेतत्ते मन्वन्तरसुदाहृतम् ॥
 मन्वन्तरकथाश्रवणफलमाह तत्रैव १०० अध्याये ।
 “श्रुत्वा मन्वन्तराणीत्यं क्रमेण सुनिसत्तम ! ।
 पुण्यमाप्नोति मनुजस्तथाक्षीणाश्च सन्ततिम् ॥
 श्रुत्वा मन्वन्तरं पूर्वं धर्ममाप्नोति मानवः ।
 खारोचिषश्च श्रवणात् सर्वकामानवाप्नुते ॥
 औत्तमेधनमाप्नोति ज्ञानश्चाप्नोति तामसे ।
 रैवते च श्रुते बुद्धिं सुरुपां विन्दते स्त्रियम् ॥
 आरोग्यश्चाक्षुषे पुंसां श्रुते वैवस्वते बलम् ।
 गुणवत्पुत्रपौत्रस्तु सूर्यसावर्णिके श्रुते ॥
 माहात्म्यं ब्रह्मसावर्णे धर्मसावर्णिके शुभम् ।
 मतिमाप्नोति मनुजो रुद्रसावर्णिके जयम् ॥
 ज्ञातिश्रेष्ठो गुणैर्युक्तो दक्षसावर्णिके श्रुते ।
 निष्ठातयत्परिवर्त्तं रौष्यं श्रुत्वा नरोत्तम ! ॥
 देवप्रसादमाप्नोति भौत्ये मन्वन्तरे श्रुते ।
 तथामिहोत्रं पुत्रांश्च गुणयुक्तानवाप्नुते ॥
 सर्वाण्यनुक्रमादयश्च श्रेयोति सुनिसत्तम ! ।
 मन्वन्तराणि तस्यापि श्रूयतां फलसुत्तमम् ॥
 तत्र देवावृषीनिन्नाम्नस्तत्तनयानुपान् ।
 वंशांश्च श्रुत्वा सर्वेभ्यः पापेभ्यो विप्रमुच्यते ॥
 देवर्षीन्द्रपुत्राश्चाथे ये तन्मन्वन्तराधिपाः ।
 ते प्रीयन्ते तथा प्रीताः प्रयच्छन्ति शुभां मतिम् ॥
 ततः शुभां मतिं प्राप्य कृत्वा कर्म तथा शुभम् ।
 शुभां गतिमवाप्नोति यावदिन्द्रास्तुर्दश ॥
 सर्वे स्युर्ध्वतवः क्षेप्याः सर्वे सौम्यास्तथा यदाः ।
 भवन्त्यसंशयं श्रुत्वा क्रमान्मन्वन्तरस्थितिम् ॥
 विष्णुः । यथा, महाभारते । १३ । १४६ । १६ ।
 “विश्वकर्मा मनुस्त्वष्टा स्त्राविष्टो स्त्रविरो भुवः” ॥
 मननप्रधानो विद्वान् । यथा, वाजसनेय्यसंहि-
 तायाम् । १५ । ४६ ।
 “तस्मिन्महं निदधे नांकेऽभिं यमाहुर्मनवस्त्रीण-
 बर्हिषम् ॥” ॥
 “मनवः मननप्रधाना विदांसः” ॥ इति तद्वाक्ये
 महौघरः ॥
 अन्तःकरणम् । यथा, भागवते ।
 ६ । ४ । २५ ।
 “देहोऽसवोऽन्ता मनवो भूतमात्रा
 नात्मानमन्युश्च विदुः परं यत् ॥” ॥
 “मनवोऽन्तःकरणानि ॥” इति तट्टीकायां श्रीधरः ॥
 कृशाश्वस्य पुत्रमेदः । यथा, भागवते । ६ । ६ । २० ।
 “कृशाश्वोऽर्चिषि भार्यायां धूमकेतुमजीजनत् ।
 विषयायां वेदशिरः देवं वयुनं मनुम् ॥” ॥

मनुजः, पुं, (मनोर्जात इति । जन् + डः ।)
 मनुष्यः । इत्यमरः । २ । ६ । १ ॥ (यथा,
 विष्णुपुराणे । १ । ६ । १० ।
 “खर्गापवर्गो माणुष्यात् प्राप्नुवन्ति नरा सुने ।।
 यथाभिरुचितं स्थानं तद्वयान्ति मनुजा
 द्विज ! ॥” ॥
 मनुजी, स्त्री, (मनुज + गौरादित्वात् ङीष् ।)
 माणुषी । इति जटाधरः । (टाप् इत्येके । यथा,
 हरिवंशे । १०६ । २३ ।
 “विद्याधराणां नारीषु साखीषु मनुजास्तु च ॥” ॥
 मनुभूः, पुं, (मनोर्भवतीति । भू + क्तिप् । मनु-
 भूत्वात्तिस्थानं यथेति वा ।) मनुष्यः । इति
 शब्दचन्द्रिका ॥
 मनुराट्, [ज्] पुं, (मनुः मानव इव राजते
 इति । राज् + क्तिप् । मनुष्यवदाचारवत्त्वादस्य
 तथात्वम् ।) कुवेरः । इति त्रिकाण्डशेषः ॥
 मनुषी, स्त्री, (मनुष्यस्य स्त्री । मनुष्य + “ह्य-
 गवयसुकयमनुष्यमस्यानामप्रतिषेधः” ॥ ४ । १ ।
 ६३ । इत्यस्य वार्त्तिकोक्ता ङीष् । “हलस्तद्धि-
 तस्य ।” ६ । ४ । १५० । इति यलोपः ।)
 माणुषी । इति शब्दरत्नावली ॥
 मनुष्यः, पुं, (मनोरपत्यमिति । मनु + “मनो-
 र्जातावप्ययौ लुक्च ।” ४ । १ । १६१ । इति
 यत् युगागमश्च ।) मनोरपत्यम् । तत्पर्यायः ।
 माणुषः २ मर्त्यः ३ मनुजः ४ मानवः ५ नरः
 ६ । इत्यमरः । ३ । ६ । १ ॥ भूमिजः ७ द्विपदः
 ८ चेतनः ९ भूस्थः १० । इति राजनिर्घण्टः ॥
 मनुः ११ पञ्चजनः १२ पुरुषः १३ पूरुषः १४
 पुमान् १५ ना १६ । इति शब्दरत्नावली ॥
 मर्त्यः १७ विट् १८ । इति जटाधरः ॥ * ॥
 (यथा, मनुः । १ । ४३ ।
 “रक्षांसि च पिशाचाश्च मनुष्याश्च जरा-
 युजाः ॥” ॥)
 स तु अर्वाक्षोतो ब्रह्मणो नवमः सर्ग एक-
 विधश्च । यथा,—
 “अर्वाक्षोतस्तु नवमः क्षत्रैकविधो वृणाम् ।
 रजोऽधिकाः कर्मेपरा दुःखे च सुखमानिनः” ॥
 इति श्रीभागवते । ३ । १० । २४ ।
 अपि च ।
 “तस्यापि ध्यायतः सर्गं सत्त्वाभिध्यायिनस्ततः ।
 प्रादुर्बभूव चाथेक्षादर्वाक्षोतस्तु साधकः ॥
 यस्मादर्वाक् प्रवर्त्तन्ते ततोऽर्वाक्षोतस्तु ते ।
 ते च प्रकाशवहुलास्तमोऽक्षररजोऽधिकाः ॥
 तस्मात्ते दुःखवहुजा भूयो भूयश्च कारिणः ।
 प्रकाशा बहिरन्तश्च मनुष्याः साधकास्तु ते ॥” ॥
 इति वल्लिपुराणे सर्गकथननामाध्यायः ॥ * ॥
 मनुष्यजन्मसुत्तिकारणं यथा,—
 “विसृक्तिहेतुकान्या तु नरयोनिः कृतात्मनाम् ।
 नासृजन्ति हि संसारे विभ्रान्तमनसो गताः ॥
 जीवा माणुष्यतां मन्ये जन्मनामयुतेरपि ।
 तदीदृक् दुर्लभं प्राप्य सुत्तिङ्गारं विचेतसः ॥
 पतन्ति भूयः संसारे विष्णुमायाविमोहिताः ।

सुदुस्तरापि दुःसाध्या माया कृष्णस्य मोहिनी ॥”
 इति तत्रैव शुद्धिव्रतनामाध्यायः ॥ * ॥
 “मनुष्याणां पिता माता भ्राता च श्रीहरिर्यथा ।
 विशेषतो मनुष्याणां पिता माता जनार्दनः ।
 भ्राता च सर्वलोकानां वात्सल्यगुणसागरः ॥” ॥
 इति पाद्मोत्तरखण्डे ७८ अध्यायः ॥ * ॥
 स त्रिविधो यथा,—
 “यजन्ते सात्विका देवान् यक्षरक्षांसि राक्षसाः ।
 प्रेतान् भूतगणांश्चाथे यजन्ते तामसा जनाः ॥
 इति श्रीभगवद्गीतायां १७ अध्यायः ॥
 “ऊर्ध्वं गच्छन्ति सत्त्वस्था मध्ये तिष्ठन्ति राक्षसाः ।
 जघन्यगुणवृत्तिस्था अधो गच्छन्ति तामसाः ॥” ॥
 इति तत्रैव १४ अध्यायः ॥
 (त्रि, स्तुतिकारकः । यथा, ऋग्वेदे । १ । ५६ । ४ ।
 “होता मनुष्यो न दक्षः ॥” ॥
 “मनुष्यो लौकिको वन्द्यो दातारं प्रभुं बहु-
 विधया स्तुत्या स्तौति ॥” इति तद्वाक्ये सायनः ॥
 मनुष्यसम्बन्धी । यथा, ऋग्वेदे । १ । ६२ । ११ ।
 “प्रमिनती मनुष्या युगानि ॥” ॥
 “मनुष्या मनुष्याणां सम्बन्धीनि युगानि कृत-
 चेतादीनि प्रमिनती खगमनागमनाभ्यां प्रक-
 र्त्तव्यं हिंसन्ती ॥” इति तद्वाक्ये सायनः ॥ मनुष्य-
 हितः । यथा, ऋग्वेदे । २ । १८ । १ ।
 “दशारिचो मनुष्यः स्वर्गः ॥” ॥
 “मनुष्यो मनुष्याणां हितः स्वर्गः स्वर्गस्य
 दाता ॥” इति तद्वाक्ये सायनः ॥)
 मनुष्यधर्मा, [न] पुं, (मनुष्यस्यैव धर्म आचारो
 यस्य । “धर्मादनिच् केवलात् ॥” ५ । ४ । १२४ । इति
 समासान्तोऽनिच् ।) कुवेरः । इत्यमरः । १ । ६ । ११ ।
 मनुष्ययज्ञः, पुं, (मनुष्येभ्यो मनुष्यार्थं यो यज्ञः ।)
 अतिथिपूजनम् । इति नृयज्ञशब्ददर्शनात् ॥
 (यथा, श्रुतपथब्राह्मणे । ११ । ५ । ६ । १ ।
 “तान्येव महासन्नाणि भूतयज्ञो मनुष्ययज्ञः
 पितृयज्ञो देवयज्ञो ब्रह्मयज्ञ इति ॥” ॥)
 मनुष्यी, स्त्री, (मनुष्य + गौरादित्वात् ङीष् ।
 योपधप्रतिषेधे “ह्यगवयसुकयमनुष्यमस्याना-
 मप्रतिषेधः” ॥ इति ङीष् यलोपाभावः ।) माणुष-
 स्त्रीजातिः । तत्पर्यायः । माणुषी २ नारी ३
 मानवी ४ । इति शब्दरत्नावली ॥ मर्त्या ५
 मनुजी ६ नरी ७ । इति जटाधरः ॥
 मनोगुप्ता, स्त्री, (मनसा मनःशब्देन गुप्तेव ।)
 मनःशिला । इत्यमरः । २ । ६ । १०८ ॥
 मनोजन्मा, [न] पुं, (मनसो जन्म यस्य ।)
 कन्दर्पः । इति त्रिकाण्डशेषः ॥
 मनोजवः, पुं, (मनस इव जवोऽस्य । एकदैव सर्व-
 गामित्वात् तथात्वम् ।) विष्णुः । यथा, महा-
 भारते दानधर्मे सहस्रनामस्तोत्रम् । १३ ।
 १४६ । ८७ ।
 “मनोजवस्तौर्ध्वकरो वसुरेता वसुप्रदः” ॥
 (मनसश्चित्तस्य जवः ।) मनसो वेगः । इति
 आकरणम् ॥ (अनिजपत्न्याः शिवायाः पुत्रः ।
 यथा, हरिवंशे । ३ । ४२ ।